



ଭାଇବ୍ରାଣ୍ଡ ଗୁଜରାଟ ସମ୍ମିଳନୀ, 2017 ଉଦଘାଟନୀ ଉତ୍ସବରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ସମ୍ବୋଧନ

Posted On: 10 JAN 2017 11:04AM by PIB Bhubaneswar

ଆପଣମାନଙ୍କୁ ସମସ୍ତଙ୍କୁ ଭାଇବ୍ରାଣ୍ଡ ଗୁଜରାଟ ଶିଖର ସମ୍ମିଳନୀକୁ ସ୍ୱାଗତ କରୁଛି । ଆପଣମାନଙ୍କୁ ସମସ୍ତଙ୍କୁ ମୁଁ ଏକ ସୁଖ, ସମୃଦ୍ଧି ଏବଂ ସଫଳତା ଭରା ଶୁଭକାମନା କରୁଛି । 2003 ମସିହାରେ ଅତି ପ୍ରିୟ ଏହି କାର୍ଯ୍ୟକ୍ରମର ଶୁଭାରମ୍ଭ ସ୍ମୃତି ମୋ ମନକୁ ଆସୁଛି । ସେହି ଦିନଠାରୁ ଏହାର ଜୟଯାତ୍ରା ଅବ୍ୟାହତ ରହିଛି ।

ସମସ୍ତ ସହଯୋଗୀ ସଂଗଠନ ଓ ରାଷ୍ଟ୍ରଙ୍କ ପ୍ରତି ମୁଁ କୃତଜ୍ଞତା ଜ୍ଞାପନ କରୁଛି । ଏହି ତାଲିକାରେ ଜାପାନ, କାନାଡା, ଯୁକ୍ତରାଷ୍ଟ୍ର ଆମେରିକା, ବ୍ରିଟେନ, ନେଦରଲାଣ୍ଡ, ଅଷ୍ଟ୍ରେଲିଆ, ଡେନମାର୍କ, ଫ୍ରାନ୍ସ, ପୋଲାଣ୍ଡ, ସୁଇଡେନ, ସିଙ୍ଗାପୁର ଓ ସଂଯୁକ୍ତ ଆରବ ଅମିରତନ୍ତ୍ର(UAE) ଭଳି ରାଷ୍ଟ୍ରମାନେ ରହିଛନ୍ତି । ବିଶେଷ କରି ଭାଇବ୍ରାଣ୍ଡ ଗୁଜରାଟ କାର୍ଯ୍ୟକ୍ରମର ଅୟମାରମ୍ଭ ବେଳେ ଯେଉଁମାନେ ଏହାର ସହଭାଗୀ ହୋଇଥିଲେ ଯଥା - ଜାପାନ ଓ କାନାଡାକୁ ମୁଁ ବିଶେଷ ରୂପେ ଧନ୍ୟବାଦ ଜ୍ଞାପନ କରୁଛି ।

ଏହି କାର୍ଯ୍ୟକ୍ରମରେ ଅନେକ ସମ୍ମାନଜନକ ଓ ବିଶ୍ୱଶ୍ରେଣୀୟ ସଂଗଠନ ଓ ନେତୃତ୍ୱ ସାମିଲ ହୋଇଛନ୍ତି । ଆପଣମାନଙ୍କ ସହଭାଗୀତା ପାଇଁ ମୁଁ ଆପଣମାନଙ୍କୁ ସମସ୍ତଙ୍କୁ ଅଭିନନ୍ଦନ ଜଣାଉଛି । ବ୍ୟବସାୟିକ ନେତୃତ୍ୱ ଓ ଯୁବ ଉଦ୍ୟୋଗୀମାନଙ୍କ ଲାଗି ଆପଣମାନଙ୍କ ଉପସ୍ଥିତି ଏକ ଉଦ୍‌ଘାଟନାର ଉତ୍ସବ ଏବଂ ଏକାନ୍ତ କାମ୍ୟ । ଆପଣମାନଙ୍କ ସହଯୋଗ ବିନା ଏହି କାର୍ଯ୍ୟକ୍ରମ କଦାପି ଆଠଟି ସଫଳ ଦ୍ୱିବାର୍ଷିକ ସମ୍ମିଳନୀରେ ଆସି ପହଞ୍ଚି ପାରିନଥାନ୍ତା । ପ୍ରତ୍ୟେକଟି କାର୍ଯ୍ୟକ୍ରମ ପୂର୍ବ କାର୍ଯ୍ୟକ୍ରମଠାରୁ ଉନ୍ନତ ଓ ସଫଳ ହୋଇଆସିଛି ।

ବିଶେଷ କରି ଶେଷ ତିନୋଟି ସମ୍ମିଳନୀ ବେଶ ସଫଳ ଓ ବୃହତ । ପ୍ରାୟ 100 ରୁ ଊର୍ଦ୍ଧ୍ୱ ରାଷ୍ଟ୍ରର ରାଜନୈତିକ ଓ ବ୍ୟବସାୟିକ ନେତୃତ୍ୱଙ୍କ ଉପସ୍ଥିତି ଏବଂ ବିଶ୍ୱର ବହୁ ପ୍ରମୁଖ ସଂଗଠନର ପ୍ରତିନିଧିଙ୍କ ଆଗମନ ବାସ୍ତବିକ ଏହାକୁ ଏକ ବିଶ୍ୱ ପର୍ଯ୍ୟାୟର କାର୍ଯ୍ୟକ୍ରମରେ ପରିଣତ କରିଛି ।

ମୁଁ ନିବେଦନ କରିବି ଯେ ପ୍ରତ୍ୟେକ ପ୍ରତିନିଧି ପରସ୍ପର ସହ ମିଶି ଏହି ସମ୍ମିଳନୀର ସର୍ବୋତ୍ତମ ଫାଇଦା ହାସଲ କରନ୍ତୁ । ଆପଣମାନେ ବାଣିଜ୍ୟ ପ୍ରଦର୍ଶନୀ ଓ ମେଳା ପରିଦର୍ଶନ କରିପାରିବେ ଯେଉଁଠି ଶହ ଶହ କମ୍ପାନୀ ସେମାନଙ୍କର ଉତ୍ପାଦ ଓ ପଦ୍ଧତିର ପ୍ରଦର୍ଶନୀ ବାଢିଛନ୍ତି ।

ମହାତ୍ମାଗାନ୍ଧୀ ଓ ସର୍ବ୍ବାର ପଟେଲଙ୍କ ଭୂମି ଗୁଜରାଟ ଭାରତର ବ୍ୟବସାୟିକ ମାନସିକତାକୁ ମଧ୍ୟ ପ୍ରତିନିଧିତ୍ୱ କରେ । ଯୁଗଯୁଗ ଧରି ଏହା ବାଣିଜ୍ୟ ଓ ଉଦ୍ୟୋଗ କ୍ଷେତ୍ରରେ ନେତୃତ୍ୱ ପ୍ରଦାନ କରିଆସିଛି । ଶହ ଶହ ବର୍ଷ ପୂର୍ବେ, ସୁଯୋଗର ସନ୍ଧାନରେ ଏହାର ଲୋକମାନେ ସାତ ଦରିଆ ପାରିହୋଇ ଯାତ୍ରା କରୁଥିଲେ । ଆଜି ମଧ୍ୟ, ଏହି ରାଜ୍ୟର ଲୋକମାନେ ସର୍ବାଧିକ ସଂଖ୍ୟାରେ ବିଦେଶରେ ବସବାସ ଓ କାର୍ଯ୍ୟ କରୁଥିବାର ଗୌରବ ଦାବି କରନ୍ତି । ଏବଂ ସେମାନେ ଯେଉଁଠାକୁ ବି ଯାଇଛନ୍ତି, ସେମାନେ ସେଠାରେ ଏକ ମିନି ଗୁଜରାଟ ସୃଷ୍ଟି କରିଛନ୍ତି । ଆମେ ସେଇଥିପାଇଁ ଗର୍ବର ସହ କହିଥାଉ “ଜ୍ୟା ଜ୍ୟା ବସେ ଏକ ଗୁଜରାଟି, ତ୍ୟା ତ୍ୟା ସଦାକାଳ ଗୁଜରାଟ” ଅନ୍ୟ ଅର୍ଥରେ କହିଲେ ଜଣେ ଗୁଜରାଟୀ ଯେଉଁଠି ବି ବସବାସ କରେ, ସେଠାରେ ଗୁଜରାଟ ଚିରକାଳ ପ୍ରତିଷ୍ଠା ହୁଏ । ବର୍ତ୍ତମାନ ଗୁଜରାଟ ଗୁଡି ଉଡା ଉତ୍ସବ ପାଳନ କରୁଛି । ସେହି ଗୁଡି ଆମମାନଙ୍କୁ ଆହୁରି ଅଧିକରୁ ଅଧିକ ଉଚ୍ଚ ଗଗନରେ ଉଡିବାକୁ ପ୍ରେରଣା ଯୋଗାଉ ।

ବନ୍ଧୁଗଣ,

ମୁଁ ଯାହା ସଦାବେଳେ କହିଆସିଛି, ଭାରତର ସାମର୍ଥ୍ୟ ତିନୋଟି “D” ମଧ୍ୟରେ ନିହିତ । ତାହା ହେଲା, ଡେମୋକ୍ରାସି, ଡେମୋଗ୍ରାଫି ଏବଂ ଡିମାଣ୍ଡ ।

ସାମର୍ଥ୍ୟ ସବୁଠାରୁ ବଡ ଗଠାରତାଟି ହେଲା ଡେମୋକ୍ରାସି (ଗଣତନ୍ତ୍ର) । କିଛି ଲୋକ କହନ୍ତି ଯେ ‘ଗଣତନ୍ତ୍ର’ କଦାପି ଏକ ସକ୍ରିୟ ଏବଂ ଫାଷ୍ଟଟ୍ରାକ (ତକ୍ତାଳ) ଶାସନ ଦେଇପାରିବନାହିଁ । କିନ୍ତୁ ଗଲା ଅଢେଇ ବର୍ଷ ଭିତରେ ମୁଁ ଦେଖିଛି ଯେ ଏକ ଗଣତାନ୍ତ୍ରିକ ବ୍ୟବସ୍ଥା ମଧ୍ୟରେ ବି ତକ୍ତାଳ ସୁଫଳ ଉପଲବ୍ଧ ହେବା ସମ୍ଭବପର । ବିଗତ ଅଢେଇ ବର୍ଷ ଭିତରେ ଆମେ ରାଜ୍ୟମାନଙ୍କ ମଧ୍ୟରେ ଏକ ସୁସ୍ଥ ପ୍ରତିଯୋଗିତାର ବାତାବରଣ ସୃଷ୍ଟି କରିପାରିଛୁ । ରାଜ୍ୟମାନଙ୍କୁ ସୁଶାସନର ମାପଦଣ୍ଡ ଅନୁସାରେ ମପାଯାଇପାରୁଛି । ଏହି ପ୍ରକ୍ରିୟାରେ ଆମକୁ ବିଶ୍ୱବ୍ୟାପୀ ଯାହାଯ୍ୟ ସହଯୋଗ ଯୋଗାଇ ଦେଉଛି ।

“ଡେମୋଗ୍ରାଫି” - ଜନସଂଖ୍ୟାଗତ ସାମର୍ଥ୍ୟ ପ୍ରସଙ୍ଗରେ ମୁଁ କହିବାକୁ ଚାହେଁ ଯେ ଆମ ଦେଶ ହେଲା ଯୁବଶକ୍ତିରେ ଭରି ରହିଥିବା ଏକ ରାଷ୍ଟ୍ର । ଭାରତର ଶୃଙ୍ଖଳିତ, ସମର୍ପିତ ତଥା ସୁଶିକ୍ଷିତ ଯୁବଗୋଷ୍ଠୀ ବିଶ୍ୱବ୍ୟାପୀ ଏବଂ ଅତୁଳନୀୟ କର୍ମ ଶକ୍ତି ପ୍ରଦାନ କରିଆସିଛି । ଆମେ ହେଉଛୁ ବିଶ୍ୱର ଦ୍ୱିତୀୟ ବୃହତର ଇଂରାଜୀ କହୁଥିବା ରାଷ୍ଟ୍ର । ଆମର ଯୁବକମାନେ କେବଳ କର୍ମସଂସ୍ଥାନ

ଖଣ୍ଡିଏ ପାଇବା ସକାଶେ ବ୍ୟଗ୍ର ହୁଅନ୍ତି । ସେମାନେ ସବୁ ପ୍ରକାର ଆପଦ (Risk) ନେବା ଆରମ୍ଭ କରିଛନ୍ତି ଓ ନିଜେ ଉଦ୍ୟୋଗୀ ହେବାକୁ ପସନ୍ଦ କରୁଛନ୍ତି ।

“ଡିମାଣ୍ଡ” - ଚାହିଦା ଦୃଷ୍ଟିରୁ ଆମର କ୍ରମବର୍ଦ୍ଧିଷ୍ଣୁ ମଧ୍ୟମ ବର୍ଗ, ଦେଶ ଭିତରେ ଏକ ବିଶାଳ ଘରୋଇ ବଜାର ସୃଷ୍ଟି କରିଛନ୍ତି । ଭାରତୀୟ ଭୂଖଣ୍ଡକୁ ଘେରି ରହିଥିବା ସମୁଦ୍ର, ଆମକୁ ବିଶ୍ୱର ବହୁ ବଡ଼ ବଡ଼ ବଜାର ସହିତ ଯୋଡ଼ିଦିଏ ଯେଉଁଠି ଆପ୍ତିକା, ମଧ୍ୟପ୍ରାଚ୍ୟ ଏବଂ ଯୁରୋପ ଅନ୍ତର୍ଭୁକ୍ତ ।

“ଡାଇଭର୍ସିଟି” - ବିବିଧତା ଆମ ପରିବେଶ, ବୃକ୍ଷଲତା ଓ ଜୀବଜନ୍ତୁ ମଧ୍ୟ ସେହିଭଳି ଭାବେ ଅତୁଳନୀୟ । ଆମ ସଂସ୍କୃତିର ବୈଶିଷ୍ଟ୍ୟ, ସମୃଦ୍ଧି ଏବଂ ଏହାର ଜୀବନ୍ତ ପ୍ରତୀକ ଅନନ୍ୟ । ଆମର ଅନୁଷ୍ଠାନ ଓ ବିଜ୍ଞ ପଣ୍ଡିତମାନେ ବିଶ୍ୱବ୍ୟାପୀ ସ୍ୱୀକୃତ ଓ ଆଦୃତ । ଭାରତ ଏବେ ଗବେଷଣା ଓ ବିକାଶର ଏକ ପେଣ୍ଠାଳୀରେ ପରିଣତ ହୋଇଛି । ଆମେ ଏବେ ସର୍ବାଧିକ ବୈଜ୍ଞାନିକ ଓ ଇଞ୍ଜିନିୟର ସୃଷ୍ଟି କରିବାରେ ବିଶ୍ୱର ଦ୍ୱିତୀୟ ବୃହତ ରାଷ୍ଟ୍ରରେ ପରିଣତ ହୋଇଛୁ ।

ଆମର ମନୋରଞ୍ଜନ ଶିଳ୍ପ ବିଶ୍ୱବ୍ୟାପୀ ଉତ୍ତାଳ ତରଙ୍ଗ ସୃଷ୍ଟି କରିଛି । ଏସବୁ ଏକ ଉନ୍ନତ ଜୀବନଶୈଳୀକୁ ସୁନିଶ୍ଚିତ କରୁଛି । ଅନ୍ତତଃ ପକ୍ଷେ ତାହା ପୁଣି ସ୍ପଷ୍ଟ ମୂଲ୍ୟରେ ।

ବନ୍ଧୁଗଣ,

ଆମ ସରକାର ପ୍ରଥମତଃ ଏବଂ ପ୍ରଧାନତଃ ସ୍ପଷ୍ଟ ଶାସନ ଏବଂ ପ୍ରଚଳିତ ଦୁର୍ନୀତିଗ୍ରସ୍ତ ଏବଂ ପ୍ରିୟାପ୍ରୀତି ତୋଷଣ ବ୍ୟବସ୍ଥାରେ ପୂର୍ଣ୍ଣଚ୍ଛେଦ ପକାଇବା ପ୍ରତିଶ୍ରୁତି ହିଁ ନିର୍ବାଚିତ ହୋଇଥିଲା । ଏଭଳି ନୀତି ଓ ଅର୍ଥବ୍ୟବସ୍ଥାରେ ଆମୂଳଚୂଳ ପରିବର୍ତ୍ତନ ଘଟାଇବା ହେଲା ଆମର ମୂଳ ଲକ୍ଷ୍ୟ ଓ ଉଦ୍ଦେଶ୍ୟ । ଏ ଦିଗରେ ଆମେ ଅନେକ ଗୁଡ଼ିଏ ନିଷ୍ପତ୍ତି ଏବଂ ସିଦ୍ଧାନ୍ତ ଗ୍ରହଣ କରିଛୁ । ଆପଣମାନଙ୍କୁ ଏହାର କେତୋଟି ଉଦାହରଣ ଦେବାକୁ ଯାଇ କହିବି ଯେ, ନିମ୍ନୋକ୍ତ କ୍ଷେତ୍ରରେ ଏଭଳି ପରିବର୍ତ୍ତନ ଘଟାଯାଇଛି ।

- ପ୍ରିୟାପ୍ରୀତି ଶାସନ ପଦ୍ଧତିରୁ ବ୍ୟବସ୍ଥା ଭିତ୍ତିକ ଶାସନପଦ୍ଧତି
- ବିଶେଷାଧିକାର ଭିତ୍ତିକ ପ୍ରଶାସନଠାରୁ ନୀତିଭିତ୍ତିକ ପ୍ରଶାସନ
- ବାରମ୍ବାର ହସ୍ତକ୍ଷେପ ପରିବର୍ତ୍ତେ ପ୍ରଯୁକ୍ତିଭିତ୍ତିକ ହସ୍ତକ୍ଷେପ
- ଅସଂଗଠିତ ଅର୍ଥବ୍ୟବସ୍ଥାକୁ ସଂଗଠିତ ଅର୍ଥବ୍ୟବସ୍ଥା ଅଭିମୁଖେ

ଏପରି କରିବା ଦ୍ୱାରା ପ୍ରଯୁକ୍ତି ଏକ ବିଶେଷ ଭୂମିକା ଗ୍ରହଣ କରିଛି । ମୁଁ ବାରମ୍ବାର କହି ଆସିଛି ଯେ ଇ-ଗଭର୍ଣ୍ଣାନ୍ସ ହେଲା ସହଜ ଓ ସକ୍ରିୟ ଶାସନ । ମୁଁ ମଧ୍ୟ ନୀତି ଉପରେ ଆଧାରିତ ଶାସନ ପରିଚାଳନା ଉପରେ ଗୁରୁତ୍ୱ ଆରୋପ କରିଆସିଛି । ଅନଲାଇନ ପଦ୍ଧତି ସିଦ୍ଧାନ୍ତ ଗ୍ରହଣରେ ଗତି ଓ ସ୍ପଷ୍ଟତା ସଂଯୋଗ କରିଥାଏ । ଏହି ଲକ୍ଷ୍ୟ ହାସଲ ସକାଶେ, ଆମେ ନୂଆ ନୂଆ ପ୍ରଯୁକ୍ତିକୁ ଗ୍ରହଣ ଓ କାର୍ଯ୍ୟାନ୍ୱୟନ କରିବା ଦିଗରେ ପ୍ରୟାସ କରୁଛୁ । ତାହା ସ୍ପଷ୍ଟତା ଆଣିବାରେ ଏବଂ ବିଶେଷାଧିକାର ପ୍ରୟୋଗକୁ ବନ୍ଦ କରିବାରେ ସହାୟକ ହେବ । ମୋତେ ବିଶ୍ୱାସ କରନ୍ତୁ, ଆମେ ଏବେ ବିଶ୍ୱର ସବୁଠାରୁ ଅଧିକ ଡିଜିଟାଇଜଡ଼ ଅର୍ଥବ୍ୟବସ୍ଥାର ଦ୍ୱାର ଦେଶରେ ପହଞ୍ଚିଛୁ । ଭାରତରେ ଏହି ପରିବର୍ତ୍ତନ ଆସିବାକୁ ଆପଣମାନଙ୍କ ମଧ୍ୟରୁ ଅଧିକାଂଶ ଚାହଁଥିଲେ । ମୁଁ ଗର୍ବର ସହ କହିବାକୁ ଚାହେଁ ଯେ ଆପଣମାନଙ୍କ ଆଖି ସାମ୍ନାରେ ତାହା ଘଟୁଛି । ଗତ ଅଢ଼େଇ ବର୍ଷ ଭିତରେ, ଭାରତର ସାମର୍ଥ୍ୟକୁ ସାକାର ଓ ପ୍ରତିପାଦନ କରିବା ଦିଗରେ ଆମେ ନିରନ୍ତର ପ୍ରୟାସ କରିଆସିଛୁ । ଅର୍ଥବ୍ୟବସ୍ଥାକୁ ଉଚିତ ମାର୍ଗରେ ପରିଚାଳିତ କରିବାକୁ ଉଦ୍ୟମ କରିଆସିଛୁ । ଏହାର ଫଳାଫଳ ବେଶ ଉତ୍ସାହଜନକ । ଗୁରୁତ୍ୱପୂର୍ଣ୍ଣ ମାକ୍ରୋଅର୍ଥନୈତିକ ସୂଚକାଙ୍କ ଯଥା - ଜିଡିପି ଅଭିବୃଦ୍ଧି, ମୁଦ୍ରାସ୍ଥାପିତ, ଆର୍ଥିକ ନିଅଣ୍ଟ ପରିସ୍ଥିତି, ଚଳନ୍ତି ଜମା ନିଅଣ୍ଟ ତଥା ବିଦେଶୀ ପୁଞ୍ଜି ନିବେଶରେ ଅନୁଭୂତ ହୋଇଛି ।

ଭାରତ ଏବେ ବିଶ୍ୱର ଦ୍ରୁତବର୍ଦ୍ଧିଷ୍ଣୁ ଅର୍ଥବ୍ୟବସ୍ଥାରେ ପରିଣତ ହୋଇଛି । ବିଶ୍ୱବ୍ୟାପୀ ମାନ୍ୟତା ସତ୍ତ୍ୱେ, ଆମେ ଅତି ଚମତ୍କାର ଅଭିବୃଦ୍ଧି ହାସଲ କରିଛୁ । ଆଜି ଭାରତ ବିଶ୍ୱ ଅର୍ଥବ୍ୟବସ୍ଥାର ଏକ ଉଜ୍ଜ୍ୱଳତମ କ୍ଷେତ୍ରରେ ପରିଣତ ହୋଇଛି । ବିଶ୍ୱ ଅର୍ଥବ୍ୟବସ୍ଥାରେ ଆମକୁ ଅଭିବୃଦ୍ଧି ରୂପକ ଇଞ୍ଜିନର ଆଖ୍ୟା ଦିଆଯାଇଛି ।

ବିଶ୍ୱବ୍ୟାଙ୍କ, ଆଇଏମଏଫ ଏବଂ ଅନ୍ୟ ଅନୁଷ୍ଠାନମାନେ ଆଗାମୀ ଦିନରେ ଭାରତର ଅଭିବୃଦ୍ଧି ଅଧିକ ଉତ୍ତମ ହେବ ବୋଲି ଆକଳନ କରିଛନ୍ତି । 2014-15 ରେ ଭାରତର ବିଶ୍ୱ ଅର୍ଥନୈତିକ ବିକାଶକୁ 12.5 ପ୍ରତିଶତ ଅବଦାନ ରହିଛି । ବିଶ୍ୱ ଅର୍ଥବ୍ୟବସ୍ଥାର ବିକାଶକୁ ଏହାର ଅବଦାନରେ 68 ପ୍ରତିଶତ ବୃଦ୍ଧି ଘଟିଛି । ତାହା ପୁଣି ବିଶ୍ୱ ଅର୍ଥବ୍ୟବସ୍ଥାରେ ଏହାର ଅଂଶ ଅନୁସାରେ ।

ବ୍ୟବସାୟ ଲାଗି ଅନୁକୂଳ ବାତାବରଣ ସୃଷ୍ଟି ଏବଂ ନିବେଶକମାନଙ୍କୁ ଆକର୍ଷିତ କରିବା ହେଉଛି ମୋର ଅଗ୍ରାଧିକାର । ଆମର ଯୁବଶକ୍ତିମାନଙ୍କ ସକାଶେ ଏଭଳି ସୁଯୋଗ ସୃଷ୍ଟି କରିବାକୁ ହେବ । ଏଇ ମନୋଭାବ ନେଇ ଆମେ କେତେକ ଐତିହାସିକ ପଦକ୍ଷେପ କାର୍ଯ୍ୟାନ୍ୱୟନ କରିବାକୁ ଯାଉଛୁ । ସେଥି ମଧ୍ୟରେ ବସ୍ତୁ ଓ ସେବା କର ଆଇନ ଅନ୍ୟତମ ।

ଦେବାଳିଆ ଆଇନ, ଜାତୀୟ କମ୍ପାନୀ ଆଇନ ତ୍ରିତ୍ୟମାଳ ଏକ ନୂଆ ମଧ୍ୟସ୍ଥତା ଡାଂଚା ଏବଂ ଏକ ନୂତନ IPR ବ୍ୟବସ୍ଥା ପ୍ରବର୍ତ୍ତିତ ହୋଇଛି । ନୂଆ ଡାଂଚାର ବ୍ୟବସାୟିକ ବିଚାରାଳୟ ବି ପ୍ରତିଷ୍ଠା କରାଯାଇଛି । ଆମେ ଯେଉଁ ନୂଆ ଦିଗରେ ଅଗ୍ରସର ହେଉଛୁ ତତ୍ତ୍ୱଧାରୀ ଏହା କେତେଗୋଟି ଉଦାହରଣ ମାତ୍ର । ଭାରତୀୟ ଅର୍ଥବ୍ୟବସ୍ଥାରେ ସଂସ୍କାର ଆଣିବା ଦିଗରେ ମୋ ସରକାର ତାର ପ୍ରତିବଦ୍ଧତା ଜାରି ରଖିବ ।

ବନ୍ଧୁଗଣ,

ଆମେ ବ୍ୟବସାୟ କରିବାର ସହଜ ବ୍ୟବସ୍ଥା (Ease of doing business) ଉପରେ ସର୍ବାଧିକ ଗୁରୁତ୍ୱ ଆରୋପ କରୁଛୁ । ପୁନଶ୍ଚ ସ୍ୱଚ୍ଛତା, ଟିକସ ଆଦାୟ ଏବଂ ଯାନ୍ତ ଲାଗି ଥିବା ବ୍ୟବସ୍ଥାକୁ ସୁସଂଗତ ଓ ବିଧିସମ୍ମତ କରାଉଛୁ । ବିଭିନ୍ନ ସେକ୍ଟରରେ କାର୍ଯ୍ୟାଦ୍ୱୟନ ହେଉଥିବା ଶହଶହ ପର୍ଯ୍ୟାୟରେ ପ୍ରବର୍ତ୍ତନ ଧାରାକୁ ନିରୀକ୍ଷଣ କରୁଛୁ । ଏହାଦ୍ୱାରା ନିୟନ୍ତ୍ରଣ ବ୍ୟବସ୍ଥାରେ ଉନ୍ନତି ସାଧନ ହୋଇପାରିବ । ସୁଶାସନ ଦିଗରେ ଆମେ ଦେଇଥିବା ପ୍ରତିଶ୍ରୁତିର ଏହା ଅଂଶବିଶେଷ ।

ଆମର ଏହି ଉଦ୍ୟମର ସୁଫଳ “ଭାରତର ବିଶ୍ୱ ମାନ୍ୟତା”ର ବିଭିନ୍ନ ସୂଚକାଂକରେ ଜଳଜଳ ହୋଇ ଦୃଶ୍ୟମାନ । ଅନେକଗୁଡ଼ିଏ ବୈଶ୍ୱିକ ରିପୋର୍ଟ ଓ ଆକଳନରେ ଗତ ଦୁଇ ବର୍ଷ ମଧ୍ୟରେ ଆମ କାର୍ଯ୍ୟଧାରା ସୁଚାଇଛି ଯେ ଭାରତ ତାର ନୀତି କାର୍ଯ୍ୟଧାରାରେ ଢେର ଉନ୍ନତି ଘଟାଇଛି । ଏବଂ ସେଇଥିପାଇଁ ତାର ଆର୍ଥିକ ସଫଳତା ହାସଲ ହୋଇପାରିଛି ।

ବିଶ୍ୱବ୍ୟାଙ୍କର ଦୁଇ ବର୍ଷିକ ରିପୋର୍ଟରେ ଭାରତର ମାନ୍ୟତାରେ ଉଲ୍ଲେଖନୀୟ ପ୍ରଗତି ଘଟିପାରିଛି ।

UNCAD ପକ୍ଷରୁ ଜାରି କରାଯାଇଥିବା ବିଶ୍ୱ ନିବେଶ ରିପୋର୍ଟ 2016 ରେ 2016-18 ପାଇଁ ବିଶିଷ୍ଟ ସମ୍ଭାବ୍ୟ ଅର୍ଥବ୍ୟବସ୍ଥା ତାଲିକାରେ ଭାରତର ସ୍ଥାନ ତିନିରେ ରହିଛି ।

ବିଶ୍ୱ ଅର୍ଥନୈତିକ ଫୋରମ ପକ୍ଷରୁ ଜାରି “ବିଶ୍ୱ ପ୍ରତିଦୃଷ୍ଟିତା ରିପୋର୍ଟ 2015-16” ଏବଂ 2016-17ରେ ଭାରତ 32 ଟି ସ୍ଥାନ ଉପରକୁ ଉଠିଛି ।

Wipo ଏବଂ ଅନ୍ୟ ଅନୁଷ୍ଠାନମାନଙ୍କ ପକ୍ଷରୁ ଜାରି “ବିଶ୍ୱ ଅଭିନବତ୍ୱ ସୂଚକାଂକ-2016” ରେ ଆମେ 16ଟି ସ୍ଥାନ ଉପରକୁ ଉଠିଛୁ । ବିଶ୍ୱବ୍ୟାଙ୍କ ପକ୍ଷରୁ ପ୍ରକାଶିତ “ଲଜିଷ୍ଟିକ୍ସ ପରଫାରମେନ୍ସ ଇଣ୍ଡେକ୍ସ, 2016”ରେ ଆମ ସ୍ଥିତି 19ଟି ସ୍ଥାନ ଉପରକୁ ଉଠିଛି ।

ଆପଣମାନେ ଲକ୍ଷ୍ୟ କରିପାରୁଥିବେ ଯେ ଆମେ ବୈଶ୍ୱିକ ଶ୍ରେଷ୍ଠ କାର୍ଯ୍ୟଧାରାର ନିକଟତର ହୋଇଚାଲିଛୁ । ଦିନକୁ ଦିନ ଆମେ ବିଶ୍ୱ ସହ ଅଧିକରୁ ଅଧିକ ଏକୀକୃତ ହେବାରେ ଲାଗିଛୁ । ଆମର ନୀତି ଓ କାର୍ଯ୍ୟଧାରାର ସକାରାତ୍ମକ ପ୍ରଭାବ ଆମର ମନୋବଳକୁ ଦୃଢ଼ କରିଛି । ତେଣୁ ଭାରତକୁ ବ୍ୟବସାୟ ବାଣିଜ୍ୟ କାରବାରର ସରଳତମ ସ୍ଥଳରେ ପରିଣତ କରିବା ସକାଶେ ବ୍ୟବସ୍ଥାକୁ ଆହୁରି ସରଳ କରିବା ଲାଗି ଏହା ଆମକୁ ଅଧିକ ପ୍ରେରଣା ଯୋଗାଇଛି ।

ପ୍ରତିଦିନ ଆମେ ଆମ ନୀତି ଓ କାର୍ଯ୍ୟଧାରାକୁ ଅଧିକରୁ ଅଧିକ ସୁସଂଗତ କରିଚାଲିଛୁ । ବ୍ୟବସାୟ ପ୍ରତିଷ୍ଠା ଓ ଅଭିବୃଦ୍ଧି ସକାଶେ ଏହା ଆହୁରି ସରଳ ହୋଇଛି ।

ଆମେ ଆମର ବିଦେଶୀ ପ୍ରତ୍ୟକ୍ଷ ପୁଞ୍ଜି ନିବେଶ ବ୍ୟବସ୍ଥାକୁ ନିୟନ୍ତ୍ରଣ ମୁକ୍ତ କରିଛୁ । ତାହା ପୁଣି ବିଭିନ୍ନ ସେକ୍ଟରରେ ଓ ଭିନ୍ନଭିନ୍ନ ମାର୍ଗରେ ଭାରତ ଏବେ ପ୍ରମୁଖ ମୁକ୍ତ ବଜାର ଅର୍ଥବ୍ୟବସ୍ଥା ମଧ୍ୟରୁ ଅନ୍ୟତମ ଭାବେ ମୁଣ୍ଡ ଟେକିଛି ।

ଏହି ବାତାବରଣକୁ ଉଭୟ ଘରୋଇ ଏବଂ ବିଦେଶୀ ନିବେଶକମାନେ ସ୍ୱୀକାର କରିଛନ୍ତି । ଦେଶରେ ଏବେ ଷ୍ଟାର୍ଟ ଅପର ଏକ ନୂଆ ଇକୋସିଷ୍ଟମ ସାକାର ହେବାକୁ ଯାଉଛି । ଯୁବଶକ୍ତିଙ୍କ ସାମର୍ଥ୍ୟକୁ ପ୍ରକଟ କରିବାରେ ଏଭଳି ଘଟଣା ବେଶ ଉତ୍ସାହଜନକ ।

ଗତ ଅଢ଼େଇ ବର୍ଷ ମଧ୍ୟରେ ମୋଟ FDI ପ୍ରବାହ 130 ବିଲିଅନ ଡଲାର ଛୁଇଁଛି । ବିଗତ ଦୁଇ ଆର୍ଥିକ ବର୍ଷ ଭିତରେ ମୋଟ FDI ଇକ୍ୱିଟି ମାତ୍ରାରେ 60 ପ୍ରତିଶତ ଅଭିବୃଦ୍ଧି ଘଟିଛି ଯାହାକି ଗତ ଦୁଇ ଆର୍ଥିକ ବର୍ଷ ତୁଳନାରେ ଖୁବ ଉତ୍ସାହଜନକ । ବସ୍ତୁତଃ, ଗତ ଦୁଇ ବର୍ଷର FDIର ପ୍ରବେଶ ଏ ପର୍ଯ୍ୟନ୍ତ ହାସଲ ସାଫଲ୍ୟ ମଧ୍ୟରେ ସର୍ବାଧିକ ।

ସେହିଭଳି ଗତ ଦୁଇ ବର୍ଷ ମଧ୍ୟରେ FDI ଆସୁଥିବା ରାଷ୍ଟ୍ରଙ୍କ ସଂଖ୍ୟାରେ ଏବଂ ସେସବୁ ଯେଉଁ କ୍ଷେତ୍ରରେ ବିନିଯୋଗ ହେଉଛି ତାର ସଂଖ୍ୟା ମଧ୍ୟ ବୃଦ୍ଧି ପାଇ ଚାଲିଛି । ତେଣୁ ଭାରତ ଏବେ ଏସିଆ-ପ୍ରଶାନ୍ତ ମହାସାଗରୀୟ କ୍ଷେତ୍ରରେ ପୁଞ୍ଜିନିବେଶର ସର୍ବବୃହତ ରାଷ୍ଟ୍ରରେ ପରିଣତ ହୋଇଛି । FDI ପ୍ରବେଶ ଦୃଷ୍ଟିରୁ ଭାରତ ବିଶ୍ୱର ଶ୍ରେଷ୍ଠ ଦଶଟି ରାଷ୍ଟ୍ର ମଧ୍ୟରେ ସ୍ଥାନ ବଜାୟ ରଖିବାର ଧାରା ଅବ୍ୟାହତ ରଖିଛି ।

କିନ୍ତୁ ଏ ଗାଆର ଏଭଳି ପରିସମାପ୍ତି ଘଟିନାହିଁ । ନିବେଶରୁ ଲାଭ ଦେବାରେ ମଧ୍ୟ ଭାରତ ସବୁ ରାଷ୍ଟ୍ରଙ୍କୁ ପଛରେ ପକାଇ ଦେଇଛି । 2015 ରେ ଭାରତ ତାର “ବେସଲାଜନ ପ୍ରଫିଟେବିଲିଟି ଇଣ୍ଡେକ୍ସ” ଲାଭାଂଶ ସୂଚକାଂକ ଆଧାରରେ ପ୍ରଥମ ସ୍ଥାନ ଅଧିକାର କରିଛି ।

ବନ୍ଧୁଗଣ!

“ମେକ ଇନ ଇଣ୍ଡିଆ”, ଅଧୁନା ଭାରତ ପାଇଁ ସବୁଠାରୁ ବଡ଼ ବ୍ରାଣ୍ଡ ହୋଇଛି । ଭାରତକୁ ବିଶ୍ୱ ଉତ୍ପାଦନ, ଡିଜାଇନ ଏବଂ ଅଭିନବତ୍ୱ ମାନଚିତ୍ରରେ କେନ୍ଦ୍ରବିନ୍ଦୁରେ ପରିଣତ କରିବା ହେଲା ଏହି କାର୍ଯ୍ୟକ୍ରମର ଉଦ୍ଦେଶ୍ୟ । ବନ୍ଧୁଗଣ, ମୁଁ ଅନୁଭବ କରୁଛି, ବିଶ୍ୱର ଯେଉଁ ଯେଉଁ ସ୍ଥାନକୁ ମୁଁ ଯାଇଛି, ମୁଁ ଯଦି 5-ଥର ମେକ ଇନ ଇଣ୍ଡିଆ ଉଦ୍ଦାରଣ କରୁଥିଲି, ତେବେ ଆତିଥ୍ୟ ପ୍ରଦାନକାରୀ ରାଷ୍ଟ୍ରର ନେତା ପତାକାବାର ମେକ ଇନ ଇଣ୍ଡିଆ ବୋଲି ଉଦ୍ଦାରଣ କରୁଥିଲେ । ଏକ ପ୍ରକାର କହିବାକୁ ଗଲେ “ମେକ ଇନ ଇଣ୍ଡିଆ” ଭାରତକୁ ଦୁନିଆ ଦୃଷ୍ଟିରେ ନିବେଶନ ଲକ୍ଷ୍ୟସ୍ଥଳରେ ପରିଣତ କରାଇ ଦେଇଛି । ଭାରତରେ ରାଜ୍ୟମାନଙ୍କର ଉଦ୍‌ୟମ, କେନ୍ଦ୍ର ସରକାରଙ୍କ ସହଯୋଗ ଏହି ସଂଯୁକ୍ତ ପ୍ରୟାସ ମେକ ଇନ ଇଣ୍ଡିଆ ଲାଗି ଅନେକ ଦ୍ୱାର ଏକ ସଂଗେ ଉନ୍ମୁକ୍ତ କରିଦେଇଛି ।

ଏହି ସୁଯୋଗର ଲାଭ ଦେଶର ରାଜ୍ୟମାନଙ୍କ ମଧ୍ୟରେ ପ୍ରତିଯୋଗିତା ଭାବନା ସୃଷ୍ଟି କରିଛି । ଏଥିପାଇଁ ସୁସ୍ଥ ପ୍ରତିଯୋଗିତା ହେଉ ଏବଂ ତାହା ବି ସୁଶାସନ ଓ ସୁସ୍ଥ ବାତାବରଣ ଆଧାରରେ ପ୍ରତିଯୋଗିତା ପୂର୍ବରୁ ବି ହେଉଥିଲା ।

15 ବର୍ଷ ପୂର୍ବେ ଗୋଟିଏ ରାଜ୍ୟ ଅନ୍ୟ ରାଜ୍ୟଠାରୁ ଅଧିକ ବସ୍ତୁ ଦେଇଦେଇଥିଲା । ଦ୍ୱିତୀୟ ରାଜ୍ୟ ତୃତୀୟ ରାଜ୍ୟଠାରୁ ଅଧିକ ଦେଉଥିଲା, ନେବାର ପ୍ରତିଦ୍ୱନ୍ଦ୍ୱିତା ହେଉଥିଲା । ସୁଶାସନକୁ ଏବେ ସଶକ୍ତ କରାଯାଇଛି । ଉପଯୁକ୍ତ କର୍ମ ବାତାବରଣ ସୃଷ୍ଟି ହୋଇଛି । ଯେଉଁ ଯେଉଁ ସ୍ଥାନରେ ନିୟାମକକୁ ସୁସଂଗତ କରାଯାଇଛି, ବ୍ୟବସାୟିକ ବାତାବରଣକୁ ସହାୟକ କରାଯାଇଛି । ସେଠାକୁ ଏବେ ବାହାର ଦୁନିଆର ଲୋକମାନେ ଆସି ନିବେଶନ କରୁଛନ୍ତି । ଏବେ ଆଉ ମେକ ଇନ ଇଣ୍ଡିଆ ସମ୍ପର୍କରେ ବାହାରେ କାହାକୁ ବୁଝାଇବାକୁ ପଡୁନି । ସେ ସ୍ଥିତି ସେ ସମୟ ବିତିସାରିଛି । ଏବଂ ମୁଁ ଗୁଜରାଟ ସରକାରଙ୍କୁ ଅଭିନନ୍ଦନ ଜଣାଉଛି । ସେମାନେ ତାଙ୍କର ପ୍ରଗତିଶୀଳ ନୀତି ଆଧାରରେ ସୁଶାସନକୁ ବଳ ଦେଇଛନ୍ତି ଏବଂ ପ୍ରତ୍ୟକ୍ଷ ବିଦେଶୀ ପୁଞ୍ଜିନିବେଶନ ଆକର୍ଷଣ କରିବାରେ ଡେଇଁ ସଫଳତା ପାଇଛନ୍ତି । ଗୁଜରାଟ ସରକାରଙ୍କ ପୁରା ଚିନ୍ତାକୁ ମୁଁ ଅନେକ ଅନେକ ଧନ୍ୟବାଦ ଦେଉଛି ।

ନିକଟରେ ମେକ ଇନ ଇଣ୍ଡିଆ ତାର ଦ୍ୱିତୀୟ ବର୍ଷ ପୂର୍ତ୍ତି ପାଳନ କରିଛି । ମୁଁ ଖୁସିର ସହ ଜଣାଇବାକୁ ଚାହେଁ ଯେ ଆମେ ଏବେ ବିଶ୍ୱର ଷଷ୍ଠ ବୃହତ ଉତ୍ପାଦନ ରାଷ୍ଟ୍ରର ମାନ୍ୟତା ହାସଲ କରିଛି । ପୂର୍ବରୁ ଆମ ସ୍ଥାନ ନବମରେ ଥିଲା । ଏଥିରେ ଉନ୍ନତି ଘଟିଛି । ଆମର ଗ୍ରସ ଭେଲ୍ୟୁ ଏଡେଡ (GVA) ଉତ୍ପାଦନ କ୍ଷେତ୍ରରେ 2015-16 ବର୍ଷରେ ନଅ ପ୍ରତିଶତ ଉନ୍ନତି ହାସଲ କରିଛି । ବିଗତ ତିନି ବର୍ଷ ମଧ୍ୟରେ ଏହି କ୍ଷେତ୍ରରେ ପାଂଚରୁ ଛଅ ପ୍ରତିଶତ ଅଭିବୃଦ୍ଧି ତୁଳନାରେ ଏହା ବେଶ ଉତ୍ସାହଜନକ ।

ଏସବୁ ସଫଳତା ଆମକୁ ଆମ କର୍ମନିୟମକୁ ବଜାରକୁ ସଂପ୍ରଚାରିତ କରିବାରେ ସହାୟକ ହୋଇଛି । ଆମ ଲୋକମାନଙ୍କ କ୍ରୟଶକ୍ତିକୁ ବି ବଢ଼ାଇଛି । କିନ୍ତୁ ଆମର ଆସଲ ସାମର୍ଥ୍ୟ ତା’ ଠାରୁ ଡେଇଁ ବେଶୀ ।

ମୁଁ ଆପଣମାନଙ୍କୁ ଏହାର କେଇଟି ଉଦାହରଣ ଦେଉଛି । ଆଗାମୀ ଦଶବର୍ଷ ଭିତରେ ଭାରତର ଖାଦ୍ୟ ପ୍ରକ୍ରିୟାକରଣ ଶିକ୍ଷା କ୍ଷେତ୍ରରେ ପ୍ରାୟ ପାଂଚଗୁଣ ଅଭିବୃଦ୍ଧି ଘଟିବାର ଆଶା କରାଯାଉଛି । ସେହିଭଳି ଭାରତ “Low vehicle penetration” ଭାରତକୁ ବିଶ୍ୱର ସବୁଠାରୁ ଆକର୍ଷଣୀୟ ଅଟୋ ବଜାରରେ ପରିଣତ କରିଛି ।

ସରକାରୀ ସ୍ତରରେ ଆମକୁ ଏକଥା ସୁନିଶ୍ଚିତ କରିବାକୁ ପଡିବ ଯେ ଆମ ବିକାଶର ଧାରା ସମାବେଶୀ ଏବଂ ତାହା ଉଭୟ ଗ୍ରାମୀଣ ଓ ସହରାଂତଳ ଗୋଷ୍ଠୀଙ୍କୁ ଗ୍ରହଣ କରିଛି ।

ଭାରତ ଏପରି ଏକ ଦେଶ, ଯେଉଁଠି ଆମେ ଉଭୟ ଗ୍ରାମାଂତଳ ଓ ସହରାଂତଳ ମଧ୍ୟରେ ସନ୍ତୁଳିତ ବିକାଶ କରିବାକୁ ଚାହୁଁ, ଆମ ବିକାଶର ଲାଭ ଗାଁ ଓ ସହରବାସୀଙ୍କୁ ସମାନ ରୂପେ ମିଳିବା ଆବଶ୍ୟକ ଏବଂ ସେଇଥିପାଇଁ ଆମ ଯୋଜନାର ପ୍ରାଥମିକତାରେ ଗାଁକୁ ସେତିକି ମାହାତ୍ମ୍ୟ ଦିଆଯାଇଛି । ପ୍ରତ୍ୟେକ ବିକାଶ ଯୋଜନାର ତୃତୀୟ ସୁଫଳ ଗାଁର ଗରିବ ଲୋକମାନଙ୍କ ନିକଟରେ ପହଞ୍ଚିବା ଆବଶ୍ୟକ । ଆମେ ଏହାକୁ ପ୍ରାଧାନ୍ୟ ଦେଇଥିବାରୁ ଆମର ସବୁ ନୀତି ଓ କାର୍ଯ୍ୟକ୍ରମର କେନ୍ଦ୍ରରେ ଏଇ କଥାକୁ ଆମେ ମହତ୍ତ୍ୱ ପ୍ରଦାନ କରିଛୁ ।

ଆମେ ଏଇଭଳି ଏକ ଭାରତ ଗଠନ ସକାଶେ ସଂକଳ୍ପବଦ୍ଧ ଯେଉଁଠି ଥିବ :-

- ଉତ୍ତମ କର୍ମନିୟମକୁ ସୁଯୋଗ
- ଉତ୍ତମ ଆୟ
- ଉତ୍ତମ କ୍ରୟ ଶକ୍ତି
- ଉତ୍ତମ ମାନବ ଜୀବନଶୈଳୀ ଏବଂ
- ଉତ୍ତମ ଜୀବନ ଧାରଣ ମାନ

ବନ୍ଧୁଗଣ !

ଆମ ବିକାଶର ଆବଶ୍ୟକତା ମଧ୍ୟ ପର୍ଯ୍ୟାପ୍ତ । ଆମ ବିକାଶ ଯୋଜନା ବେଶ ମହତ୍ତ୍ୱାକାଂକ୍ଷୀ ଉଦାହରଣ ସ୍ୱରୂପ:

- ପ୍ରତ୍ୟେକ ନାଗରିକଙ୍କ ମୁଣ୍ଡ ଉପରେ ଆମେ ଛାତ ନିର୍ମାଣ କରିବାକୁ ଚାହୁଁ । ପ୍ରତ୍ୟେକ ଗରିବ ଲୋକଙ୍କ ନିକଟରେ ବାସଗୃହ ଉପଲବ୍ଧ ହେବା ଜରୁରୀ ଏବଂ 2022 ମସିହା ସୁଦ୍ଧା ହେବା ଆବଶ୍ୟକ । ଏଇ ସ୍ୱପ୍ନକୁ ସାଙ୍ଗରେ ନେଇ ଆମେ ଅଗ୍ରସର ହେଉଛୁ ।

- ଆମେ ପ୍ରତ୍ୟେକ ହାତକୁ କର୍ମସଂସ୍ଥାନ ବ୍ୟବସ୍ଥା ପାଇଁ ସଂକଳ୍ପବଦ୍ଧ । 35 ବର୍ଷରୁ କମ ଆୟର 80 କୋଟି ଯୁବ ନାଗରିକଙ୍କୁ ନେଇ ଆମେ ଚାଲୁଛୁ । ଏହା ଏକ ପ୍ରକାର ଯୁବ ଭାରତ । 80 କୋଟି ଯୁବଶକ୍ତି, ତାହା ପୁଣି 35 ବର୍ଷର ଆୟୁସୀମା ମଧ୍ୟରେ । ସେମାନଙ୍କ ହାତରେ କୌଶଳ ମିଳିବା ଦରକାର, କାର୍ଯ୍ୟ କରିବାର ଅବସର ମିଳିବା ଦରକାର । ତା ହେଲେ ଯାଇ ଆମେ ଏକ ନୂଆ ଭାରତ ଠିଆ କରିବାକୁ ସକ୍ଷମ ହେବା । ଭାରତର ଯୁବଶକ୍ତିଙ୍କ ଉପରେ ମୋର ଏ ବିଶ୍ୱାସ ରହିଛି । ଆମ ସମସ୍ତଙ୍କର ଏ ଦାୟିତ୍ୱ ଯେ ଏଭଳି ଅବସର ଆମେ ସମସ୍ତଙ୍କୁ ପ୍ରଦାନ କରିବା ଏବଂ ଆମେ ଏଭଳି ସୁଯୋଗ ଦେବାର ଭରପୁର ସମ୍ଭାବନା ମହଜୁଦ ରହିଛି ।

- ଆମେ ସ୍ୱଚ୍ଛ ଶକ୍ତି ଉତ୍ପାଦନ କରିବାକୁ ଚାହୁଁ
- ଆମେ ସଡ଼କ ଓ ରେଳପଥ ଦ୍ରୁତ ଗତିରେ ନିର୍ମାଣ କରିବାକୁ ଚାହୁଁ ।
- ସବୁଜ ଉପାୟରେ ଆମେ ଖଣିଜନନ କରିବାକୁ ଚାହୁଁ
- ଆମେ ସହରାଂଚଳରେ ସୁଦୃଢ଼ ସୁବିଧାସୁଯୋଗ ସୃଷ୍ଟି କରିବାକୁ ଚାହୁଁ
- ଆମ ଜୀବନ ଧାରଣର ମାନ ଅଧିକରୁ ଅଧିକ ଉନ୍ନତ ହେବା ଆମେ ଚାହୁଁ

ଆମେ ଆଗାମୀ ପିଢ଼ିର ଭିତ୍ତିଭୂମି ଆଡ଼କୁ ଅଗ୍ରସର ହେବାକୁ ଉଦ୍ୟମ କରୁଛୁ । ଏହା ପୁଣି ପ୍ରମୁଖ ଏବଂ ସାମାଜିକ କ୍ଷେତ୍ରରେ - ଉତ୍ତମ ଗ୍ରାମାଂଚଳ ଓ ସହରାଂଚଳରେ । ସେଥିମଧ୍ୟରେ ମାଲ ପରିବହନ କରିତର, ହାଇସ୍ପିଡ଼ ଓ ମେଟ୍ରୋ ରେଳ ପ୍ରକଳ୍ପ, ଲଜିଷ୍ଟିକ୍ସ ପାର୍କ, ସ୍ମାର୍ଟ ସିଟି, ଉପକୂଳ ଜୋନ, ଆଂଚଳିକ ବିମାନବନ୍ଦର, ଜଳ, ପରିମଳ ଓ ଶକ୍ତି ପ୍ରକଳ୍ପ କାର୍ଯ୍ୟକ୍ରମ ସାମିଲ । ଆମର ମୁଣ୍ଡପିଛା ବିଜୁଳି ବ୍ୟବହାର ମାତ୍ରା ବୃଦ୍ଧି ପାଇବା ଉଚିତ । ଆମେ ଏସବୁ କଲେ ସୁଦ୍ଧା, ଆମକୁ ଅକ୍ଷୟ ଶକ୍ତି ଉତ୍ପାଦନ କରିବାକୁ ହେବ ।

ପର୍ଯ୍ୟଟନ କ୍ଷେତ୍ରକୁ ଆମେ ବିରାଟ ଆକାରରେ ସଂପ୍ରସାରଣ କରିବାକୁ ଚାହୁଁ ଏବଂ ସେଥିପାଇଁ ପର୍ଯ୍ୟଟନ ଭିତ୍ତିଭୂମି କ୍ଷେତ୍ରର ଆବଶ୍ୟକତା ରହିଛି ।

ମୁଁ ଯେତେବେଳେ ଅକ୍ଷୟ ଶକ୍ତି କଥା କହୁଛି, 175 ଗିଗାୱାଟ ଅକ୍ଷୟଶକ୍ତି ଉତ୍ପାଦନ ଲକ୍ଷ୍ୟ ହାସଲ କଥା କହୁଛି । ଗୋଟିଏ ସମୟ ଥିଲା, ଆମେ ମେଗାୱାଟ କଥା ଆଲୋଚନା କଲାବେଳେ ବି ଡରୁଥିଲେ । ଆଜି ଦେଶ ଗିଗାୱାଟର ସ୍ୱପ୍ନ ଦେଖୁଛି । ଏହା ବହୁତ ବଡ଼ ପରିବର୍ତ୍ତନ । 175 ଗିଗାୱାଟ ଅକ୍ଷୟ ଶକ୍ତି ଯେଉଁଠିରେ ସୌରଶକ୍ତି, ବାୟୁଶକ୍ତି, ଆଣବିକ ଶକ୍ତି ସାମିଲ । ବିଶ୍ୱ ଯେତେବେଳେ ଉତ୍ତାପନ ସମସ୍ୟାକୁ ନେଇ ଚିନ୍ତିତ, ସେତେବେଳେ ବିଶ୍ୱକୁ ସୁରକ୍ଷା ଦେବାର ସ୍ୱପ୍ନ ବି ଆମେ ଦେଖୁଛୁ ଏବଂ 175 ଗିଗାୱାଟ ଅକ୍ଷୟ ଶକ୍ତି ଉତ୍ପାଦନ କରି ବିଶ୍ୱ ଉତାପନ ରୋକିବା ଦିଗରେ ଭାରତ ତାର ପ୍ରାଥମିକ ଭୂମିକା ଗ୍ରହଣ କରିବାକୁ କୃତସଂକଳ୍ପ । ତେଣୁ ମୁଁ ସମଗ୍ର ବିଶ୍ୱକୁ ଆମନ୍ତ୍ରଣ କରୁଅଛି ଯେ ଆପଣମାନେ ଆଗେଇ ଆସି 175 ଗିଗାୱାଟ ଅକ୍ଷୟ ଶକ୍ତି ଉତ୍ପାଦନ ଦିଗରେ ପୃଷ୍ଠି ନିବେଶ କରିବାକୁ ଆଗକୁ ପାଦବଢ଼ାନ୍ତୁ । ଏଥିପାଇଁ ଆକାଶ ହିଁ ସୀମା । ଏ ଦିଗରେ ଆମର ନୀତି ଖୁବ ପ୍ରଗତିଶୀଳ ଏବଂ ମୋର ସମ୍ପୂର୍ଣ୍ଣ ବିଶ୍ୱାସ ଯେ ମାନବ କଲ୍ୟାଣ ଲାଗି ଏ କାର୍ଯ୍ୟ ଦୃଷ୍ଟିକୋଣ ବଦଳାଇଦେବାର ଏକ ବିରଳ ସୁଯୋଗ । ଆମେ ପ୍ରକୃତିକୁ ନଷ୍ଟଭ୍ରଷ୍ଟ କରିବାର ଦୁଇ ଶହ ବର୍ଷ ବିତେଇ ସାରିଛୁ । ତେଣୁ ଏବେ ଆମର ଦାୟିତ୍ୱ ହେଉଛି ଆଗାମୀ ଶତାବ୍ଦୀମାନଙ୍କରେ ଆମ ଚିନ୍ତାଧାରାରୁ ପ୍ରକୃତିକୁ ଲୁଚିବାର ଧାରଣା ଦୂରେଇ ଦେଇ ପୁଣିଥରେ ପ୍ରକୃତିକୁ ସୁଦୃଢ଼ କରିବା ।

ଏବେ କେବଳ ମୌଳିକ ଆବଶ୍ୟକତାକୁ ନେଇ ଚାଲିବାର ଅବସର । ଏଇ କଥାକୁ ନେଇ ଯଦି ଆମେ ଚାଲିବା, ତେବେ ବିଶ୍ୱରେ ବଡ଼ ପରିବର୍ତ୍ତନ ଆଣିବାର ସମ୍ଭାବନାରେ ଆମର ବିଶେଷ ଭୂମିକା ରହିପାରିବ ।

ଭାରତରେ ନୂଆସଡ଼କ ଓ ନୂତନ ରେଳପଥ ନିର୍ମାଣ କାର୍ଯ୍ୟ ଅନେକ ଗୁଣରେ ବୃଦ୍ଧି ପାଇଛି । ଭାରତ ବିଶ୍ୱର ସର୍ବବୃହତ ନିର୍ମାଣ ବଜାର ଭାବେ ମୁଣ୍ଡ ଟେକିବାକୁ ଯାଉଛି । କାରଣ ଦେଶରେ ନିୟୁତ ନିୟୁତ ଗୃହନିର୍ମାଣ କରାଯିବାର ଅଛି । ଏସବୁ କାର୍ଯ୍ୟ ଆମ ନିବେଶକ ଗୋଷ୍ଠୀଙ୍କୁ ପଯ୍ୟାପ୍ତ ସୁଯୋଗପ୍ରଦାନ କରିବ । ଆପଣମାନଙ୍କ ମଧ୍ୟରୁ ଅଧିକାଂଶ ସୁଯୋଗ ପ୍ରଦାନ କରିବ । ଆପଣମାନଙ୍କ ମଧ୍ୟରୁ ଅଧିକାଂଶ ଆମ ସହ ଏକାଧିକ କ୍ଷେତ୍ରରେ କାର୍ଯ୍ୟ କରିବାର ସୁଯୋଗ ପାଇବେ । ସେଥିମଧ୍ୟରେ ରହିଛି :

- ହାର୍ଡୱେର ଠାରୁ ସଫ୍ଟୱେର ପର୍ଯ୍ୟନ୍ତ
- ସଫ୍ଟ ସ୍କିଲ ଠାରୁ ବୈଜ୍ଞାନିକ ଚିନ୍ତାଧାରା ପର୍ଯ୍ୟନ୍ତ
- ପ୍ରତିରକ୍ଷା ବ୍ୟବସ୍ଥାଠାରୁ ସାଇବର ସୁରକ୍ଷା ଯାଏ,
- ଚିକିତ୍ସା ବିଜ୍ଞାନଠାରୁ ପର୍ଯ୍ୟଟନ ପର୍ଯ୍ୟନ୍ତ

ମୁଁ ଏକଥା କହିବାର ଦୁଃସାହସ କରୁଛି, କେବଳ ଭାରତ ଏପରି ସୁଯୋଗ ପ୍ରଦାନ କରେ ଯାହା ଏ ସମଗ୍ର ମହାଦେଶର ସୁଯୋଗ ସହ ପ୍ରତିଯୋଗିତା କରିପାରେ । ଆଜି ଏହା ଏକ ସମ୍ପୂର୍ଣ୍ଣ ଶତାବ୍ଦୀର ଅବସର ଯୋଗାଇଦେଉଛି ଏବଂ ତାହା ପୁଣି ଆମେ ଏକ ସ୍ୱଚ୍ଛ, ସବୁଜ ଓ ଦୀର୍ଘକାଳୀନ ଉପାୟରେ ପ୍ରଦାନ କରୁଛୁ । ଆମେ ପରିବେଶର ସମ୍ପୂର୍ଣ୍ଣ ସୁରକ୍ଷା ପାଇଁ ପ୍ରତିଶ୍ରୁତିବଦ୍ଧ ଏବଂ ପ୍ରକୃତି ପ୍ରତି ଆମର ଥିବା ସମସ୍ତ ଦାୟିତ୍ୱ ଘେନି ସଚେତନ । କାରଣ ଭାରତ ଯୁଗଯୁଗ ଧରି ଏଇ ଚିନ୍ତାଧାରାରେ ହିଁ ବିଶ୍ୱାସୀ ।

ତେଣୁ ଆପଣମାନଙ୍କୁ ସମସ୍ତଙ୍କୁ ଭାରତକୁ ସ୍ବାଗତ:

- ଏହା ହେଲା ପରମ୍ପରା ଓ ସ୍ମିରତାର ଭୂମି
- ଏହା ହେଲା ସମ୍ବେଦନ ଓ ଉଚ୍ଚାଚର ଭୂମି
- ଏହା ହେଲା ପରୀକ୍ଷଣ ଓ ଉଦ୍ୟୋଗର ଭୂମି
- ଏହା ହେଲା ଶୁଭାରମ୍ଭ ଓ ସୁଯୋଗର ଭୂମି

ପୁଣି ଥରେ , ମୁଁ ଆପଣମାନଙ୍କୁ ସ୍ବାଗତ କରୁଛି ଓ ଏବଂ ଏଥିରେ ଭାଗୀଦାର ହେବାପାଇଁ ଆମନ୍ତ୍ରଣ ଜଣାଉଛି –

- ଆଜିର ଭାରତ
- ଏବଂ ଆଗାମୀ କାଳିର ଭାରତ

ମୁଁ ଆପଣଙ୍କୁ ପ୍ରତିଶ୍ରୁତି ଦେଉଛି ଯେ ଯେତେବେଳେ ଆବଶ୍ୟକ ପଡିବ ଆପଣଙ୍କ ହାତ ଧରିବା ସକାଶେ ମୁଁ ଉପଲବ୍ଧ ହେବି ।

ଆପଣମାନଙ୍କୁ ଧନ୍ୟବାଦ ।

(Release ID: 1480452) Visitor Counter : 2

